





اول: مسلم (1 رقم 93) کتاب الایمان، مشکوٰۃ (2 397) ابوہریرہ سے روایت ہے وہ کہتے ہیں کہ نبی نے فرمایا: مومن بنے بغیر جنت میں نہیں جاسکتے، اور مومن تب بنوگے کہ تم آپس میں محبت کرنے لگو، میں تمہیں ایسا عمل نہ بتاؤں کہ جہنم کرنے لگو تو آپس میں محبت پیدا ہوگی (وہ عمل یہ ہے) کہ آپس میں سلام عام کرو۔ - ترمذی (2 98) اس کی سند جیسے آپ دیکھ رہے ہیں صحیح ہے۔

یہ حدیث سلام کے عام کرنے میں مطلق ہے اس کی تخصیص و تقبید جب تک شک سے مبرا دلیل نہ لائی جائے ممکن نہیں۔ انصاف پسند اہل تدبر کے لیے یہی ایک دلیل کافی ہے اور مزید دلائل ذکر کرنے کی ضرورت نہیں۔

دوم: بخاری (2 921)، مسلم (2 123)، مشکوٰۃ (2 397) میں براء بن عازب سے روایت ہے وہ کہتے ہیں کہ رسول اللہ ﷺ نے ہمیں سات چیزوں کا حکم دیا، بیمار کی عیادت، جنازوں کے ساتھ جانا، پھنکنے والے کو جواب دینا (بشرطیکہ وہ الحمد للہ کے) کمزور کی مدد کرنا، سلام عام کرنا، قسم پوری کرنا۔

اسی طرح مشکوٰۃ (1 133) میں بھی ہے۔ تو نبی ﷺ نے افشاء سلام کا حکم فرمایا، اور افشاء کا معنی عام کرنا اور وسیع کرنا ہے تو وہ شخص ذکر کرنے والے اور نماز وغیرہ پڑھنے والے پر سلام نہیں کرتا تو وہ افشاء السلام کے حکم کی مخالفت کرتا ہے، اور مسلمان سنت کی مخالفت نہیں کر سکتا جب تک کہ اس کے پاس ایسی شرعی حجت نہ ہو جو مخالفت کو جائز کرتی ہو اور اس عام میں سے اس کی تخصیص کرتی ہو، وباللہ التوفیق۔

عام دلائل بکثرت ہیں ہم ان پر ہی اکتفاء کرتے ہیں۔

### خاص دلائل

### (1) نمازی پر سلام کہنے کے دلائل بھی بہت ہیں

ان میں سے اول وہ حدیث ہے جسے ابوداؤد رقم (927) باب رد السلام فی الصلاة ابن ماجہ رقم: (1017) ”باب المصلی یسلم علیہ کیف یرد“ میں عبداللہ بن عمر سے روایت ہے وہ کہتے ہیں رسول اللہ ﷺ قبائلی کی طرف نماز پڑھنے نکلے راوی کہتے ہیں آپ ﷺ نماز میں تھے اور انصار نے آکر سلام کیا، راوی کہتے ہیں میں نے بلال کو کہا کہ جب وہ سلام کہہ رہے تھے تو تم نے رسول اللہ ﷺ کو کیسے جواب دیتے ہوئے دیکھا، تو انہوں نے کہا ایسے کرتے تھے، اور اپنی ہتھیلی پھیلائی۔ جعفر بن عون نے اپنا ہاتھ پھیلا لیا، ہتھیلی کو نیچے کی طرف کیا اور اس کی پشت کو اوپر کی جانب کیا، یہ حدیث صحیح ہے اور مدینہ میں وارد ہوئی جبکہ نماز میں کلام منسوخ ہو چکی تھی اس سے قبل مکہ میں بحالت نماز بات چیت جائز تھی عورتیں کہ صحابہ کرام کیسے اس مسئلے کی تعلیم دیتے تھے۔

دوم: جابر سے مروی ہے وہ کہتے ہیں کہ رسول اللہ ﷺ نے مجھے کسی کے لیے بھیجا (جب میں واپس آیا) تو آپ نماز پڑھتے ہوئے دیکھا میں نے آپ کو سلام کہا، آپ نے میری طرف اشارہ فرمایا۔ فارق ہونے کے بعد مجھے بلایا اور فرمایا تم مجھے ابھی سلام کہا تھا اور میں نماز پڑھ رہا تھا، ابن ماجہ: رقم (18) مسلم: (1 204) اسی طرح ابوداؤد رقم (926)۔

سوم: صیب سے روایت ہے وہ کہتے ہیں کہ میں رسول اللہ ﷺ کے پاس سے گزرا اور آپ نماز پڑھ رہے تھے میں نے آپ کو سلام کہا آپ نے اشارے سے جواب دیا راوی کہتا ہے میں یہی جانتا ہوں کہ انہوں نے انگلی سے اشارہ فرمایا، ابوداؤد: رقم (925) بسند صحیح، ترمذی (1 367) مراجعہ کریں، مشکوٰۃ (1 91) ابن ابی شیبہ (2 74)، احمد (4 332-3 380)۔

چہارم: بنافع سے روایت ہے وہ کہتے ہیں کہ عبداللہ بن عمر ایک شخص کے پاس سے گزرے اور وہ نماز پڑھ رہا تھا، انہوں نے سلام کیا تو اس شخص نے کلامی جواب دیا، تو عبداللہ بن عمر واپس لوٹے اور اسے کہا جب تم مس سے کسی کو کوئی سلام کہے اور وہ نماز پڑھ رہا ہو تو اسے کلام نہیں کرنی چاہیے بلکہ ہاتھ کے اشارے سے جواب دے (مؤطا)

(154 1) مشکوٰۃ (1 92) ابن ابی شیبہ (2 74)

کیا رسول اللہ ﷺ کے بعد یہ بھی منسوخ ہے اور ہر حکم جو رسول اللہ ﷺ سے آئے اور وہ لوگوں میں سے کسی کی رائے کے خلاف ہو تو اس میں یا تو وہ دور کی تاویل کرتے ہیں یا پھر اسے بلا دلیل منسوخ کر کے دم لیتے ہیں۔

پانچویں: ابو سعید خدری سے روایت ہے کہ ایک شخص نے رسول اللہ ﷺ کو سلام کیا اور آپ نماز میں تھے تو رسول اللہ ﷺ نے اسے اشارے سے جواب دیا جب آپ ﷺ نے سلام پھیرا تو اسے فرمایا کہ ہم پہلے نماز میں سلام کا (کلامی) جواب دیتے تھے لیکن ہمیں اس سے منع کر دیا گیا ہے، بزار نے اسے حسن سند کے ساتھ لکالا ہے، اسی طرح مجمع (81 2) میں ہے۔

اس حدیث سے ہمارے لیے یہ بات ثابت ہوئی کہ نماز میں سلام کے جواب اشارہ کرنا نہیں بلکہ کلامی جواب دینا منسوخ ہے۔ تدبر کرے کوئی تو یہ بڑی واضح دلیل ہے۔

پچھٹی: ابن مسعود سے روایت ہے وہ کہتے ہیں میں رسول اللہ ﷺ کے پاس سے گزرا تو میں نے آپ کو سلام کیا آپ نے جواب میں میری طرف اشارہ فرمایا، نکالا اسے طبرانی نے اوسط اور ضعیف میں اور اس کے راوی صحیح کے راوی ہیں۔

الجمع (83 2) عبد اللہ بن مسعود کی جو روایت صحیحین میں ہے تو اس میں کلام سے ممانعت ہوئی، اشارے سے نہیں باوجود اس کے کہ یہ حدیث مکہ میں وارد ہوئی ہے ابن ابی شیبہ (83 3) اور اسکی تفصیل (84 2) میں ہے۔

انہوں نے یہ روایت کیا ہے کہ عبد اللہ بن مسعود جب نبی ﷺ کو سلام کہا تو آپ نے اپنے سر مبارک کو بلا کر جواب دیا۔

ساتویں: عطاء کہتے ہیں میں ابن عباس رضی اللہ عنہما کو سلام کہا آپ کعبہ کے سامنے نماز پڑھ رہے تھے تو انہوں نے اس کا ہاتھ پکڑا مجھے (کلامی) جواب نہ دیا اور ہاتھ پھیلا کر مجھ سے مصافحہ کیا۔

امام ابن ابی شیبہ (74 3) میں ”باب من کان یردویشیر بیدہ او برأسہ“ ذکر کیا ہے

آٹھویں: ابو ہریرہ سے روایت ہے انہوں نے کہا کہ جب ہم پر کوئی سلام کہے اور آپ نماز پڑھ رہے ہوں توڑپ اس کا جواب دیں۔

نویں: جابر سے روایت ہے وہ کہتے ہیں: نماز پڑھتے ہوئے میں کسی کو سلام نہیں کہتا اور اگر مجھ پر کوئی سلام کہے تو میں اس کا ضرور جواب دوں گا۔ ابن ابی شیبہ ایضاً (74 2)۔

دسویں: عمار سے روایت ہے کہ میں نبی ﷺ کے پاس آیا اور آپ نماز پڑھ رہے تھے۔ میں نے آپ کو سلام کہا تو آپ نے جواب دیا، ابن ابی شیبہ باب مذکورہ میں لالتے ہیں۔ کنز العمال (8 217) رقم: (22635)۔

تلک عشر کاملہ: نفس اشارہ رسول اللہ ﷺ سے کئی احادیث سے ثابت ہے اور اسی طرح صحابہ کرام سے بھی تو ایک عام آدمی کی راہ کی وجہ سے کس طرح منع کیا جاسکتا ہے اور یہ باطل پرستوں جابلوں کی طرح صرف دعویٰ نہیں بلکہ اسی کے بارے میں بعض احادیث ذرا کان لگا کر سنیں!۔

امام ابوداؤد رقم: (943) باب لا اشارہ فی الصلاة اور عبد الرزاق نے المصنف (2 258) میں، امام بیہقی: (2 262) میں صحیح سند کے ساتھ انس بن مالک سے روایت کرتے ہیں وہ کہتے ہیں کہ نبی ﷺ نماز میں اشارہ کرتے تھے۔

دوسری حدیث عائشہ رضی اللہ عنہا مروی ہے کہ انہوں نے نماز میں ایک عورت کی طرف اشارہ کیا تھا جو ان کے لیے ہریسہ (ایک قسم کا کھانا) لے کر آئی تھیں کہ اسے رکھ دے

- مشکوٰۃ (1 51) باب احکام المیاء۔

تیسری حدیث: ”نبی ﷺ نے ام سلمہ رضی اللہ عنہا کی لونڈی کو اشارہ کیا تھا، ”جیسا کہ شیخان باب صلوة العصر میں روایت کیا ہے، یہ اشارہ نماز کے اندر تھا دیکھیں مسلم (1 277) بخاری (1 164) باب الاشارة فی الصلوة۔ امام عبدالرزاق نے المصنف (21 258) کے باب الاشارة فی الصلوة میں بہت آثار ذکر ہیں۔

اس باب میں احادیث کثیر تعداد میں آئی ہیں لیکن تنگی وقت کی وجہ سے ہم اسی پر اکتفاء کرتے ہیں۔

یہ ایسے دلائل ہیں کہ جن کی تردید نسخ و تاویلات بعید وجہ میں سے کسی وجہ سے نہیں ہو سکتی، جن کا دعویٰ مدعیان علم کرتے ہیں۔ واللہ الموفق للصواب وبہ التکلان۔

(2) : ذاکر پر سلام بھی مسنون ہے

اس کے بھی تین قسم کے دلائل ہیں۔ دلائل عامہ تو ہم نے فقہی کے شروع میں ذکر کرتے دئے اور دوسری قسم دلائل نمازی پر سلام کہنے کے ذکر میں ہم نے بیان کر دیے کیونکہ نمازی بھی اللہ کا بڑا ذکر ہے جب نمازی پر سلام کہنا جائز ہے تو عام ذکر کرنے والے پر بطریق اولیٰ جائز ہے یہ ایسی واضح دلیل ہے کہ اس کے بعد مزید کسی تحقیق کی ضرورت نہیں۔

تیسری قسم کی دلیل یہ ہے کہ مومن کی یہ صفت ہے کہ وہ ہر حال میں اللہ کا ذکر کرتا رہتا ہے وہ ذکر الہی سے لاقول نہیں رہ سکتا۔

رسول اللہ ﷺ بھی ہر حال میں ذکر کیا کرتے تھے جیسے کہ صحیح حدیث میں وارد ہے اور اللہ تعالیٰ بھی فرماتے ہیں :

”جو اللہ تعالیٰ کا ذکر کھڑے اور بیٹھے اور کروٹوں پر لیٹے ہوئے کرتے ہیں“ (آل عمران: 191) جب تم نے ذکر کرتے وقت سلام سے منع کر دیا تو گویا تم نے مومن پر ہمیشہ سلام کہنے سے منع کر دیا، کیونکہ وہ ذکر الہی میں مشغول رہتا ہے بالفاظ دیگر ہم کہتے ہو جس کی صفت ہو اس پر سلام نہیں کہتے ہیں بلکہ ہم سلام غافلین اور کوفاسقین پر کہتے ہیں تو تم نے شریعت کی مخالفت کی جس کا کوئی مسلمان قائل نہیں اس سے زیادہ واضح دلیل دوسری نہیں ہو سکتی۔

مزید دلیل کیلئے ہم کہتے ہیں کیا سلام اذکار میں سے نہیں؟ اگر ایسا ہی ہے تو پھر تم کیوں ذکر سے رکھتے ہو۔ اور اگر تمہارے نزدیک وہ اذکار شریعیہ میں سے نہیں تو دلیل پیش کرو، اگر پیش نہیں کر سکتے تو ان شرعی کے آگے سر خم تسلیم کرو۔ اور ذکر کرنے والوں پر سلام سے نہی کی دلیل کہاں ہے جبکہ نبی ﷺ نے افشاء سلام کا عام حکم دیا ہے۔

(3) قرآن کی تلاوت کرنے والے پر بھی سلام کہنا مسنون ہے

جو دلائل ہم نے ذکر کئے ان سے یہ سب کچھ ثابت ہو جاتا ہے جب نمازی پر سلام کہنا جائز ہے تو وہ نماز میں قرآن بھی تو پڑھتا ہے تو نماز کے علاوہ قرآن پڑھنے والے پر بطریق اولیٰ جائز ہے اور اس سے نہیں بھی وارد نہیں۔

اس کے بارے میں صریح دلائل میں سے ایک وہ ہے جو امام ابن قیم نے اپنی کتاب ”الواہل الصیب“ (ص: 90) میں ایک شرعی قاعدہ بیان کرتے ہوئے ذکر کیا ہے وہ یہ ہے کہ عبادت مفضولہ اپنے مطلوبہ وقت میں فاضلہ بن جاتی ہے اگرچہ وہ باقی اوقات مفضولہ ہے۔ پھر فرماتے ہیں یہ بڑا مفید اصل ہے اس پر اعمال کے مراتب اور ان کو اپنے مراتب پر رکھنے کے معرفت کے دروازے کھلتے ہیں تاکہ فاضل کو چھوڑ کر مفضول کے ساتھ مشغول نہ رہے کہ فاضل اور مفضول کے درمیان فرق کا فائدہ اٹھیں کونہ پہنچے، یا یہ کہ فاضل اور مفضول میں دیکھ کر فاضل کے ساتھ مشغول ہو جائے اور مفضول کو چھوڑ دیا حالانکہ وہ وقت مفضول کا ہے اور اس کی مصلحت بالکل فوت ہو جائے اس کا یہ خیال ہو کہ فاضل میں مفضول سے زیادہ ثواب ہے۔ یہاں اعمال کے مراتب، تفاوت اور مقاصد کی معرفت اور ہر عمل کو اس کا حق دینے کی سمجھ کی ضرورت ہے۔ کہ ایک عمل کو مرتبے میں رکھنے کی صورت میں اس سے اہم عمل کے فوت ہونے کا امکان ہو۔

لیکن اس میں اہم اور افضل عمل کو اگر چھوڑ بھی دیا جائے اس کا تدارک ممکن ہے اور کسی اور وقت بھی کیا جاسکتا ہے لیکن اگر یہ مفضول عمل فوت ہو جائے تو اس کا تدارک ممکن



نہیں اس لیے اس (مفضول) عمل کے ساتھ مشغول ہونا بہتر ہے۔

یہ بات اس مثال سے سمجھی جاسکتی ہے کہ سلام یا پھینکنے والے کو جواب دینے کے لیے اگر قرآن ترک کر دی جائے اگرچہ اس سے قرأت افضل ہے کیونکہ اس مفضول (سلام یا پھینکنے کے جواب) کو کر لینے کے بعد فاضل (قرأت) کا اعادہ ہو سکتا ہے اس کے خلاف اگر تلاوت کے ساتھ مشغول رہے تو سلام اور پھینکنے کے جواب کی مصلحت فوت ہو جائے گی یہی حال تمام اعمال کا ہے جب وہ آپس میں مزاحم ہو جائیں اس شرعی قاعدہ میں غور فکر کی ضرورت ہے اس میں علماء کا کوئی اختلاف نہیں۔

اللجنة الدائمة نے (4/8382) میں جب یہ سوال پوچھا گیا کہ اگر تلاوت میں مصروف کسی انسان کے پاس کوئی گزرتے ہوئے سلام کہے تو سلام کا جواب دینے کے لیے قرأت قطع کر سکتا ہے؟

تو انہوں نے لپٹے فتوے میں تین جواب دیے ہیں۔

پہلا جواب: سلام کہنے والے کا جواب دینے کے بعد اپنی قرأت کی طرف لوٹ آئے تاکہ دونوں فضیلتیں جمع ہو جائیں۔

دوسرا جواب: سنت یہی ہے کہ اس پر سلام ڈالے کیونکہ صحیح حدیث سے ملاقات کے وقت سلام اور مصافحہ مشروع ہے۔

تیسرا جواب: قاری سلام میں پہل بھی کر سکتا ہے اور سلام کا جواب بھی دے سکتا ہے کیونکہ اس سے منع پر کوئی شرعی دلیل ثابت نہیں ہے۔

اور سلام میں پہل اور جواب دینے کی مشروعیت کے دلائل میں اصل عموم ہی ہے، یہاں تک کہ اور دلائل سے اس کی تخصیص ثابت ہو جائے تو اس میں اہل علم کے یہی فتوے ہیں۔ ہم عنقریب بعض محققین علماء کے فتوے بھی ذکر کریں گے۔

امام نووی کتاب الاذکار: (ص: 224) میں ابوالحسن الواحی نے نقل کرتے ہوئے لکھا ہے: ”تلاوت میں مصروف شخص پر سلام کا ترک کرنا ہی اولیٰ ہے اور جب اس پر کوئی سلام کہے تو جواب زبانی دے یا اشارے سے۔“

پھر امام نووی کہتے ہیں اس میں نظر ہے اور ظاہر یہ کہ وہ اس پر سلام کہے اور اس پر لفظی جواب دینا فرض ہے۔ لیکن یہ جاننا ضروری ہے کہ اہل علم کے اقوال سے درست نہیں البتہ تائید کا فائدہ حاصل ہوتا ہے۔ جبکہ بعض مدعیان فتویٰ کی نظر کسی سطر پر ٹک جاتی ہے تو وہ اسی پر جھک جاتے ہیں اور اسے اصل اصیل بنا لیتے ہیں اور یہ نہیں دیکھتے کہ اس کی دلیل کیا ہے اور اسے کس نے قبول کیا ہے۔

#### (4) مؤذن کو سلام کہنا بھی سنت ہے

ایک تو مذکورہ دلائل کے عموم سے، اور چونکہ اذان میں بات کرنی جائز ہے تو سلام کا جواب دینا بطریقہ اولیٰ جائز ہے، ابن ابی شیبہ (1/212) میں سلیمان بن صرد سے روایت آئی ہے یہ صحابی ہیں، وہ صحابی میں اذان بھی دیتے تھے اور اذان کے دوران اپنے غلام کو کام کا بھی کہتے تھے، حسن سے روایت ہے آئی ہے کہ اذان و اقامت میں بات کرنے میں کوئی حرج محسوس نہیں کرتے تھے، قتادہ اور عروہ بن الزبیر اذان میں کلام کیا کرتے تھے،

اسی طرح مصنف عبدالرزاق (1/468) میں بھی ذکر ہے، امام بخاری اپنی صحیح (1/76) میں باب الکلام فی الاذان میں فرماتے ہیں، سلیمان بن صرد نے اپنی اذان میں کلام کیا، اور حسن نے کہا:

”اذان و اقامت کے دوران ہنسنے میں کوئی حرج نہیں“ پھر عبداللہ بن الحارث سے مسند حدیث ذکر کی ہے وہ کہتے کہ ابن عباس یوم ردا میں ہمیں خطبہ دیا جب مؤذن حی علی الصلوٰۃ کو پہنچا تو اسے حکم دیا کہ وہ الصلوٰۃ فی الحال کہے۔



لوگ یہ سن کر ایک دوسرے کو دیکھنے لگے تو انہوں نے فرمایا، یہ فعل مجھ سے بہتر شخصیت نے کیا تھا اور یہ عزیمت ہے۔

فتح الباری (2/77) اسی طرح امام نووی نے الاذکار (ص: 225) میں کہا ہے:

”مؤمن کے لیے لفظ معتاد کے ساتھ جواب دینا مکروہ نہیں کیونکہ اس معمولی فعل سے اذان باطل ہوتی ہے، نہ اس میں خلل آتا ہے“

### (5) عورتوں کو سلام کی سنیت

جب سلام کہنے کے لیے اور اسی طرح عورت کے لیے فتنہ کا اندیشہ نہ ہو تو اس پر سلام کہنا جائز ہے اس کی دلیل متعدد احادیث ہیں جن میں ایک وہ ہے جو ابوداؤد رقم: (5204) کتاب الادب السلام علی النساء میں اسماء بنت یزید سے اور سند اس کی صحیح ہے، ابن ماجہ رقم: (3701) الصحیحہ: (823)

دوسری روایت اسماء سے ہے وہ کہتی ہیں کہ نبی ﷺ مسجد میں گزرے وہاں عورتوں کی ایک جماعت بیٹھی ہوئی تھی تو آپ نے ہاتھ سے اشارہ فرمایا، اسے امام بخاری نے الادب المفرد میں (رقم: 1047) ابوداؤد نے کتاب الادب میں اور ترمذی نے کتاب الاستیذان میں روایت کیا ہے۔ احمد نے (6/452-457-458) میں اور دارمی نے نکالا ہے۔

### (6) عورتوں کا مردوں کو سلام کہنے کی سنیت:

ام حانی فرماتی ہیں کہ میں نبی ﷺ کے پاس گئی آپ اس وقت غسل فرما رہے تھے، میں نے آپ کو سلام کہا تو آپ نے فرمایا یہ کون ہے تو اس نے کہا میں ام حانی ہوں تو آپ نے مرجبا کہا۔ بخاری (2/42) کتاب الادب والاستیذان، مسلم (2) کتاب السلام، بخاری الادب المفرد (رقم: 145)۔

اسی طرح امام بخاری الادب المفرد میں حسن سے روایت کرتے ہیں کہ عورتیں مردوں پر سلام کہا کرتی تھیں رجوع کریں زاد المعاد: (2/27)۔

### (7) بچوں پر سلام کی سنیت:

انس سے روایت ہے کہ وہ بچوں پر گزرے تو انہیں سلام کہا۔ اور پھر کہا نبی ﷺ ان کے ساتھ ایسا ہی کرتے تھے بخاری (2/923) مسلم (2/214)۔

### (8) کھانا کھانے والے پر سلام کی سنیت:

احادیث کے عموم سے بھی ہوتا ہے، اس کے علاوہ نبی ﷺ نے فرمایا کہ بخیل وہ ہے سلام کہنے میں بخیل کرے، الادب المفرد (رقم: 1041) تو سلام کے ساتھ بخیل کرنا درست نہیں جب تک کہ صریح نہی وارد نہ ہو جو نہیں پائی گئی تو کھانے والوں پر سلام نہیں کہتا وہ نص رسول ﷺ سے بخیل ہے،

امام نووی الاذکار ص: (224) میں وہ احوال بیان کرتے ہوئے فرماتے ہیں جن میں سلام کہنا مکروہ ہے، کہ جب کھانا کھانے اور لقمہ اس کے منہ ہو (تو سلام نہ کہا جائے) ہاں اگر لقمہ منہ میں نہ ہو تو کوئی حرج نہیں۔ اور جواب دینا فرض ہے۔

میں کہتا ہوں کہ لقمہ منہ میں ہو تب بھی سلام کہنا جائز ہے کیونکہ لقمہ سالوں تک تو نہیں ٹھہرتا بلکہ دوسرے لمحے نکل جاتا ہے اور سلام کا جواب فوراً دینا تو ضروری نہیں کہ کسی بھی صورت اس میں تاخیر کی گنجائش نہ ہو۔

الشیخ الصحیحہ (1/310) رقم: (184) میں فرماتے ہیں: جب یہ (احادیث افشاء السلام) تم جان چکے تو یہ بھی جان لینا چاہیے کہ افشاء السلام جس کا حکم ہوا ہے کا دائرہ بہت وسیع ہے۔ اور لوگوں نے سنت سے ناواقفی کی وجہ سے یا عمل میں سستی کی وجہ سے تنگ کر دیا ہے ان میں سے ایک نمازی پر سلام کہنا ہے اکثر لوگوں کا یہ خیال ہے کہ یہ مشروع نہیں



بلکہ امام نووی الاذکار میں اسے صراحتہ ذکر کیا ہے جبکہ صحیح مسلم کی شرح میں انہوں نے تصریح کی ہے کہ سلام کا جواب اشارے سے دینا مستحب ہے اور یہی سنت ہے۔

نبی ﷺ پر نماز پڑھتے ہوئے صحابہ کا سلام کہنے کے بارے میں بہت سی احادیث آئی ہیں، اور نبی ﷺ نے اس عمل کو برقرار رکھا اور سلام کا (اشارے سے) جواب دیا، پھر ابن عمر کی حدیث ذکر کی پہلے گزر چکی پھر فرمایا:

”اس حدیث کی طرف امام احمد اور امام اسحاق دونوں گئے ہیں۔“

اور امام مروزی نے المسائل: ص (22) میں فرمایا: ”میں نے امام احمد کو کہا: قوم جب نماز پڑھ رہی ہو تو اس پر سلام کہا جاسکتا ہے؟، تو انہوں نے کہا، ”پھر بلال کا قصہ ذکر کیا جب ان سے ابن عمر نے پوچھا کہ (سلام کا) جواب کیسے دیتے تھے؟ تو کہا، ”اشارہ ہرگز دیتے تھے،“ اور یہی اختیار کیا ہے بعض محققین مالکیہ نے۔

پس قاضی ابو بکر بن العربی العارضہ (2 162) میں لکھتے ہیں: ”اور کبھی کبھی اشارہ نماز میں سلام کے جواب کے لیے ہوتا ہے اور کبھی کبھی نمازی کو پیش آنے والی کسی ضرورت کے لیے ہوتا ہے،“

اگر وہ نماز میں سلام کے جواب کے لیے ہے تو اس میں بہت سے صحیح آثار بھی ہیں جیسے قباء میں نبی ﷺ کا فعل وغیرہ۔

پھر شیخ لکھتے ہیں: تعجب ہے کہ امام نووی الاذکار میں نمازی پر سلام کو صراحتاً مکروہ کہنے کے بعد لکھتے ہیں:

”اور نماز میں اشارے سے سلام کا جواب دینا مستحب ہے تلفظ درست نہیں۔“

میں کہتا ہوں: تعجب کی وجہ یہ ہے کہ جواب سلام کا استحباب کو مستلزم ہے اور اس کا عکس عکس کو کو تکمہ دونوں امور کی دلیل ایک ہی ہے اور وہ یہی حدیث یا اس کا ہم معنی حدیث ہے۔ تو جب سلام کے مستحب ہونے پر دلالت کرتی ہے تو عین اس وقت نفس سلام کے استحباب پر بھی دلالت کرتی ہے، اگر یہ مکروہ ہوتا تو رسول اللہ ﷺ بیان فرما دیتے اگرچہ جواب سلام میں عدم اشارے کے ساتھ کیونکہ یہ بات مسلم ہے ضرورت کے وقت سے بیان کی تاخیر جائز نہیں۔ اور یہ واضح ہے۔ الحمد للہ اور ان میں سے مؤذن اور قاری پر سلام کہنا ہے تو یہ بھی مشروع ہے ہے اور اس کی دلیل آگے گزر چکی۔

جب نمازی پر سلام کا استحباب ثابت ہو چکا تو قاری اور مؤذن پر سلام کا کہنا زیادہ بہتر اور مناسب ہے۔

اور مجھے یاد ہے کہ میں نے مسند میں ایک حدیث پڑھی تھی جس میں نبی ﷺ کا تلاوت میں مصروف جماعت پر سلام کہنے کا ذکر تھا اور اس مناسبت سے اس کا ذکر کرنا چاہتا تھا لیکن مجھے اب تک نہیں ملی۔

پھر وہ سلام کا جواب لفظوں میں دیں یا اشارے سے تو ظاہر پہلی بات ہی ہے۔

امام نووی کہتے ہیں مؤذن کو سلام کا جواب معتاد لفظوں میں دینا مکروہ نہیں کیونکہ یہ معمولی عمل ہے۔ الخ۔

اسی طرح انہوں نے (4 140) میں مختصر ذکر کیا ہے۔

(9) مسجد میں موجود لوگوں پر سلام کیا جائے خواہ ذکر میں یا تعلیم میں مصروف ہوں یا نماز پڑھ رہے ہوں۔

کیونکہ ابو ہریرہ سے ثابت ہے کہ ایک شخص مسجد میں داخل ہو کر نماز پڑھنے لگا اور نبی ﷺ ایک کونے میں تشریف فرما تھے پھر اس نے آکر آپ کو سلام کہا، آپ ﷺ نے علیک السلام کہا، ابن ماجہ رقم: (3659) لاتے ہیں منی الصلاة والی حدیث کا ایک حصہ اور اس میں سلام کا ذکر تین بار ہے۔ اور اسی طرح جواب بھی۔ مشکوٰۃ (1 75)۔



السنج الصیحہ (1 314) میں کہتے ہیں: ”اس میں مسجد میں موجود لوگوں کو سلام کہنے کی مشروعیت کی دلیل ہے۔“

اور مسجد قبا، میں انصار کا نبی ﷺ پر سلام کی حدیث بھی دلالت کرتی ہے جس کا ذکر ہو چکا۔

اسکے باوجود ہم بعض متعصبین کو دیکھتے ہیں کہ وہ اس سنت کی پروا نہیں کرتے۔ یہ جب مسجد میں داخل ہوتے ہیں تو اس خیال سے کہ یہ مکروہ ہے اہل مسجد پر سلام نہیں کہتے۔ جو کچھ ہم لکھ چکے اس میں ان کے لیے اور دوسروں کے لیے نصیحت ہے۔ **والذکرى تنفع المؤمنین**، شرح مسلم (1 204) میں امام نووی نے سلام کے جواب میں اشارہ کرنے کو مستحب کہا ہے۔ سلام سے شریعت نے جن لوگوں کو مستثنیٰ کیا ہے وہ یہ ہیں:

کافر، فاسق، بتدع اور جو پشاب کر رہا ہو۔

لیکن نبی ﷺ کا فروں پر السلام علی من اتبع الهدی کہہ کر سلام کہا کرتے تھے، جیسے کہ بخاری (1 5) میں ابن عباس کی حدیث ہے۔ اور فاسق کو سلام کہنے اور اس کے سلام کا جواب نہ دینے کی دلیل صحیحین میں کعب بن مالک کی حدیث ہے، ”وہ کہتے ہیں: میں نبی ﷺ کو سلام کہا کرتا تھا لیکن آپ جواب نہیں دیا کرتے تھے، اگرچہ کعب بہترین صحابہ میں سے تھے۔“

اور بتدع سے ترک تعلق ضروری ہے جبکہ اس کی بدعت سے دفاع کے لیے ایسا کرنا ضروری ہو تو اسے سلام کہہ کر عزت افزائی کیسے کی جاسکتی ہے۔

پشاب کرنے والے پر کے عدم جواز پر دلیل بخاری کی حدیث ہے جو مشکوٰۃ (1 55) میں ہے ابو جہیم نبی ﷺ پر سلام کہا اور آپ پشاب کر رہے تھے تو آپ نے جواب نہیں دیا پھر تیمم کر کے جواب دیا۔

فتح الباری (1 351) اس حدیث سے ثابت ہوتا ہے کہ پشاب کرنے والے پر سلام نہ کہا جائے اور نہ ہی سلام کا جواب دے۔ جو صریح اور صحیح دلائل اور مشفقین علماء کے اقوال ہم ن ذکر کئے کہ سلام کا دائرہ وسیع ہے اسی لیے نبی ﷺ نے سلام عام کرنے کا حکم دیا، اس سے بعض متفقہ جو کچھ کہتے ہیں اس کا بطلان ثابت ہوا۔

جیسے ابن عابدین حاشیہ ردالمحتار (414) میں کہتے ہیں کہ اکیس قسم کے لوگوں پر سلام نہ کہا جائے اور پھر اسے آیات میں ذکر کرتے ہیں جن کا ترجمہ یہ ہے:

”سلام کا جواب فرض ہے سوائے اس کے۔ وہ نماز میں ہو، کھانے پینے میں مصروف ہو، قرأت دعا یا ذکر میں مشغول ہو، خطبہ یا تبلیغہ میں مصروف ہو، قضا نے حاجت کر رہا ہو، اذان دے رہا ہو یا اقامت کر رہا ہو، اسی طرح بچے کو سلام کہنا، یا بحالت نشہ کسی کو سلام کہنا، یا نوجوان عورت کو سلام کہنا کہ جس میں فتنے کا ڈر ہو، فاسق، اونگٹنے والا، سویا ہوا، حالت جماع میں، یا حاکم کے پاس فیصلہ لیجاتے وقت، یا وہ حمام میں ہو، یا دیوانہ ہو، یہ اکیس (21) ہوتے۔“

ردمختار میں ہے، سلام کرنا تیرا مکروہ ہے ان پر جن کا ذکر تو عنقریب سنے گا۔ اور جو میں ظاہر کر دوں ان کے بعد اوروں پر (سلام کہنا) مشروع و مسنون ہے۔ نماز پڑھنے والا، تلاوت کرنے والا ذکر کرنے والا، حدیث بیان کرنے والا خطیب اور وہ جس کی طرف کان لگا کر اس کی بات سنی جائے فقہ کا تنکرار کرنے والا اور فیصلہ کرنے بیٹھا ہو، اور جو فقہ کی بحث میں مشغول ہوں تو انہیں ہچھوڑ دے تاکہ وہ نفع پہنچائیں، اذان کہنے والا، اقامت کہنے والا، بتدع کہنے والا، بتدع کہنے والا،

اسی طرح اجنبی ہورتوں پر (سلام کہنے سے منع کرتا ہوں) اور شرط نج یا اس جیسا اور کوئی کھیل کھیلنے والے اور جوان کے کھیل سے متمتع ہو رہے ہوں، اور اسی طرح کافر کو بھی ہچھوڑ دو اور برہنہ کو اور جو قضا نے حاجت کی حالت میں ہو تو اس پر سلام کہنا بری بات ہے۔ اسی طرح کھانا کھانے والا، لیکن اگر آپ خود بھوکے ہوں اور آپ چلنتے ہیں کہ وہ کھانے سے نہیں روکے گا (تو سلام کہہ کر اس کے ساتھ کھانے میں شریک ہو سکتے ہیں) اسی طرح گانے والا، استاد جو لوگوں کو لپٹنے گانے سے مبہوت کر رہا ہو۔ یہاں آکر ان کا ذکر حتم ہوا لیکن مزید بھی ہو تو آپ کو نفع دے سکتا ہے۔



میں کہتا ہوں: رسول اللہ ﷺ کے بعد کسی کے لیے جائز نہیں کہ وہ اپنے ذہن اور فکر کے بل بوتے پر کسی چیز کو حلال قرار دے دیا حرام کرے یا مکروہ و مباح کرے جب تک شرعی دلیل نہ ہو، بلکہ کتاب و سنت کی بنیاد پر کسی چیز کو حلال یا حرام قرار دیا جاسکتا ہے، اور فقہیان بے توفیق نے اپنے آپ کو شارع سمجھ رکھا ہے۔ اور دلیل دیکھے بغیر جسے چاہتے ہیں جائز قرار دیتے ہیں۔ اور جسے چاہتے ہیں حرام گزرتے ہیں۔ اللہ تعالیٰ ان کا ان کر توت پر محاسبہ فرمائے گا، اور ہم تو الحمد للہ صرف دلیل کی تابعداری کرتے ہیں، صراط مستقیم پر چلنے والوں کا یہی طریق ہے اور جو اس واہ سے بھٹکے گا اسے اللہ تعالیٰ کا عذاب آنے گا۔

هذا ما عندي والله أعلم بالصواب

## فتاویٰ الدین الخالص

ج 1 ص 171

محدث فتویٰ